

जिल्हा ग्रंथालय अधिकारी कार्यालय, भंडारा या  
कार्यालयाच्या इमारतीच्या नुतनीकरणाच्या कामास  
प्रशासकीय व वित्तीय मान्यता देणेबाबत..

महाराष्ट्र शासन  
उच्च व तंत्र शिक्षण विभाग  
शासन निर्णय क्रमांक-मराग्रं-२०२४/प्र.क्र.३४/ई-७३६६५८/ग्रं.क.,  
मादाम कामा मार्ग, हुतात्मा राजगुरु चौक,  
मंत्रालय विस्तार, मुंबई-४०० ०३२  
दिनांक :- ०४ नोव्हेंबर, २०२५

वाचा : ग्रंथालय संचालक, ग्रंथालय संचालनालय, महाराष्ट्र राज्य, मुंबई यांचे पत्र जा.क्र. ३४/  
इमारत नुतनीकरण - भंडारा /२०२५-२६/४२६४, दि.३१.१०.२०२५

**प्रस्तावना :**

जिल्हा ग्रंथालय अधिकारी कार्यालय, भंडारा या कार्यालयाच्या इमारतीच्या नुतनीकरणाच्या कामासाठी प्रशासकीय व वित्तीय मान्यता देण्यासाठी ग्रंथालय संचालक, ग्रंथालय संचालनालय यांनी संदर्भाधीन पत्राव्दारे प्रस्ताव सादर केला आहे.

२. सदर कामाच्या अंदाजपत्रकास मुख्य अभियंता, सार्वजनिक बांधकाम प्रादेशिक विभाग, नागपूर यांच्याकडून शिफारशीसह तांत्रिक सहमती प्राप्त झाली आहे. त्यानुसार सदर कामासाठी रु.१७.१० लक्ष (अक्षरी रुपये सतरा लक्ष दहा हजार फक्त) इतक्या निधीच्या अंदाजपत्रकास प्रशासकीय व वित्तीय मान्यता देण्याची बाब शासनाच्या विचाराधीन होती.

**शासन निर्णय :**

जिल्हा ग्रंथालय अधिकारी कार्यालय, भंडारा या कार्यालयाच्या इमारतीच्या नुतनीकरणाच्या कामासाठी रु.१७.१० लक्ष (अक्षरी रुपये सतरा लक्ष दहा हजार फक्त) इतक्या निधीच्या अंदाजपत्रकास खालील अटीच्या अधीन राहून प्रशासकीय व वित्तीय मान्यता देण्यात येत आहे :-

- १) प्रत्यक्ष काम करताना प्रशासकीय मान्यतेपेक्षा जास्त खर्च होणार नाही याबाबतची दक्षता ग्रंथालय संचालनालयाने घ्यावी.
- २) प्रत्यक्ष कामास सुरुवात करताना आवश्यक त्या मान्यता घेऊनच काम हाती घ्यावे.
- ३) ढोबळ स्वरूपात धरण्यात आलेल्या तरतूदीबाबत काम करतेवेळी विस्तृत अंदाजपत्रके मंजूर करूनच काम हाती घ्यावे.
- ४) प्रस्तावातील खरेदीशी संबंधित बाबींकरिता ई-निविदा प्रणालीचा अवलंब करून उद्योग, ऊर्जा व कामगार विभागाच्या दि.२४.०८.२०१७ च्या शासन निर्णयातील तरतूदीनुसार कार्यवाही करावी.
- ५) सदर काम हेरिटेज इमारती अंतर्गत येत असल्यास त्यास संबंधितांचे ना-हरकत प्रमाणपत्र घेणे आवश्यक राहिल.

२. सदर कामासाठी येणारा खर्च मागणी क्र. एच-८, लेखाशिर्ष ४२०२, शिक्षण, क्रीडा, कला व संस्कृती यावरील भांडवली खर्च, १०५, सार्वजनिक ग्रंथालये (००) (००) (०१) मोठी बांधकाम (कार्यक्रम) (४२०२ ०४८२) ५३-मोठी बांधकामे या लेखाशिर्षातर्गत अर्थसंकल्पित तरतुदीतून भागविण्यात यावा.
३. सदर कामासाठी निधीची तरतूद झाल्याशिवाय प्रत्यक्ष कामास सुरुवात करू नये. निधी उपलब्धतेच्या अनुषंगाने ग्रंथालय संचालनालयाने आवश्यक कार्यवाही करावी.
४. सदर शासन निर्णय हा शासन निर्णय वित्त विभाग क्र.विअप्र-२०१३/प्र.क्र.३०/१३/विनियम भाग-२, दि.२०.०९.२०१९ च्या शासन निर्णयातील भाग एक उपविभाग-५ परि.क्र.१३४ (१), १३४ (२) आणि १३४ (३) नुसार तसेच शासन परिपत्रक सार्वजनिक बांधकाम विभाग क्रमांक संकिर्ण-२०१९/प्र.क्र. १०/ इमा-२, दि.२५.०९.२०१९ मधील परि. ४ मधील तरतुदीस अनुसरून प्रशासकीय विभागास प्रदान करण्यात आलेल्या अधिकारानुसार निर्गमित करण्यात येत आहे.
५. सदर शासन निर्णय, महाराष्ट्र शासनाच्या [www.maharashtra.gov.in](http://www.maharashtra.gov.in) या संकेत स्थळावर उपलब्ध करण्यात आला असून त्याचा संगणक सांकेतांक क्रमांक २०२५११०४१७५५४६०४०८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अ.शा.मुत्याल)  
उप सचिव, महाराष्ट्र शासन

प्रति,

१. मा. मंत्री, उच्च व तंत्र शिक्षण विभाग, यांचे खाजगी सचिव, मंत्रालय, मुंबई
२. मा. राज्यमंत्री, उच्च व तंत्र शिक्षण विभाग, यांचे खाजगी सचिव, मंत्रालय, मुंबई
३. अपर मुख्य सचिव, वित्त विभाग, मंत्रालय, मुंबई
४. अपर मुख्य सचिव, नियोजन विभाग, मंत्रालय, मुंबई.
५. अपर मुख्य सचिव, उच्च व तंत्र शिक्षण विभाग, मंत्रालय, मुंबई.
६. अपर मुख्य सचिव, सार्वजनिक बांधकाम विभाग, मंत्रालय, मुंबई.
७. महालेखापाल १/२ (लेखापरीक्षा/लेखा व अनुज्ञेयता), मुंबई/नागपूर
८. ग्रंथालय संचालक, ग्रंथालय संचालनालय, महाराष्ट्र राज्य, मुंबई
९. मुख्य अभियंता, सार्वजनिक बांधकाम प्रादेशिक विभाग, नागपूर
१०. कार्यकारी अभियंता, सार्वजनिक बांधकाम विभाग, भंडारा
११. जिल्हा कोषागार अधिकारी, भंडारा
१२. सहायक ग्रंथालय संचालक, सहायक ग्रंथालय संचालक कार्यालय, नागपूर विभाग, नागपूर
१३. जिल्हा ग्रंथालय अधिकारी, जिल्हा ग्रंथालय अधिकारी कार्यालय, भंडारा
१४. अवर सचिव (अर्थसंकल्प कक्ष), उच्च व तंत्र शिक्षण विभाग, मंत्रालय, मुंबई
१५. निवडनस्ती (ग्रं.क.)